



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 151 /ລບ
ນະຄອນຫຼວງວຽງຈັນ, ວັນທີ 28 : 4 . 2014

ດຳລັດ

ວ່າດ້ວຍໂຮງໝໍເອກະຊົນ

- ອີງຕາມ ກົດໝາຍວ່າດ້ວຍ ລັດຖະບານ ແຫ່ງ ສປປ ລາວ ສະບັບເລກທີ 02/ສພຊ, ລົງວັນທີ 06 ພຶດສະພາ 2003;
- ອີງຕາມ ກົດໝາຍວ່າດ້ວຍ ການສົ່ງເສີມການລົງທຶນ ສະບັບເລກທີ 02/ສພຊ, ລົງວັນທີ 08 ກໍລະ ກິດ 2009;
- ອີງຕາມ ກົດໝາຍວ່າດ້ວຍ ການປິ່ນປົວ ສະບັບເລກທີ 09/ສພຊ, ລົງວັນທີ 09 ພະຈິກ 2005;
- ອີງຕາມ ຫັ້ງສືສະເໜີຂອງ ລັດຖະມົນຕີວ່າການ ກະຊວງສາທາລະນະສຸກ ສະບັບເລກທີ 0206/ສທ, ລົງວັນທີ 12 ຖຸມພາ 2014.

ລັດຖະບານ ອອກດຳລັດ:

ໝວດທີ 1
ບົດບັນຍັດທີ່ໄປ

ມາດຕາ 1 ຈຸດປະສົງ

ດຳລັດສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວຂ້ອງການຄຸ້ມຄອງ ການດຳເນີນກິດຈະການ ໂຮງໝໍເອກະຊົນ ເພື່ອໃຫ້ການຈັດຕັ້ງ ແລະ ການເຕື່ອນໄຫວຂອງໂຮງໝໍ ດັ່ງກ່າວຖືກຕ້ອງຕາມນະໂຍບາຍຂອງພັກ ແລະ ລະບຽບກົດໝາຍ ຂອງລັດຖະບານ ແມ່ໄສ່ເຮັດໃຫ້ ການບໍລິການ ສາທາລະນະສຸກ ມີຄຸນນະພາບ, ມີປະສິດທິພາບ ແລະ ຍຸຕິທຳ.

ມາດຕາ 2 ໂຮງໝໍເອກະຊົນ

ໄຮງໝໍເອກະຊົນ ແມ່ນສະຖານທີ່ບໍລິການ ກວດພະຍາດ, ບໍ່ມະຕິ, ປຶ້ນປົວ, ຫື້ນູ້, ສິ່ງເສີມ ສຸຂະພາບ ແລະ ກັນພະຍາດ ຂອງພາກເອກະຊົນ ທີ່ໄດ້ຮັບອະນຸຍາດຈາກກະຊວງສາຫາລະນະສຸກ ຊົ່ງມີການປະກອບອຸປະກອນການແພດ, ຕຽນອນ ແລະ ຜູ້ປະກອບວິຊາຊີບປຶ້ນປົວ ຕາມລະບຽບ ການ.

ມາດຕາ 3 ຂອບເຂດການນຳໃຊ້ດຳລັດ

ດຳລັດສະບັບນີ້ນຳໃຊ້ສຳລັບບຸກຄົນ, ນິຕິບຸກຄົນ ທີ່ດຳເນີນກິດຈະການໄຮງໝໍເອກະຊົນ ຢູ່ ສປປ ລາວ.

ໝວດທີ 2

ປະເທດ, ລັກສະນະ, ຂະໜາດ ໄຮງໝໍເອກະຊົນ

ມາດຕາ 4 ປະເທດໄຮງໝໍເອກະຊົນ

ໄຮງໝໍເອກະຊົນປະກອບມີ ສອງ ປະເທດ ດັ່ງນີ້:

- 1). ໄຮງໝໍເອກະຊົນລົງທຶນ ຮ້ອຍສ່ວນຮ້ອຍ (100%);
- 2). ໄຮງໝໍຮຸ້ນສ່ວນ ລັດ ກັບ ເອກະຊົນ.

ມາດຕາ 5 ລັກສະນະໄຮງໝໍເອກະຊົນ

ໄຮງໝໍເອກະຊົນມີ ສາມ ລັກສະນະ ດັ່ງນີ້:

- 1). ໄຮງໝໍທີ່ໄປ ຂຶ້ງແມ່ນສະຖານທີ່ບໍລິການດ້ານການປຶ້ນປົວແຕ່ລະຂັ້ນ ໂດຍປະກອບດ້ວຍໝາຍ ວິຊາການທາງການແພດທີ່ແຕກຕ່າງໆກັນ ແຕ່ອາດຈະລົງເລີກວິຊາການແພດຊູ່ວາຊານໄດ້ນີ້;
- 2). ໄຮງໝໍສະເພາະວິຊາ ຂຶ້ງແມ່ນສະຖານທີ່ບໍລິການດ້ານການປຶ້ນປົວແຕ່ລະຂັ້ນ ທີ່ເນັ້ນໄສ່ແຕ່ ໝວດວິຊາການແພດໄດ້ນີ້ ທີ່ເປັນລັກສະນະຊູ່ວາຊານສະເພາະວິຊາເປັນຕົ້ນຕໍ່;
- 3). ໄຮງໝໍການແພດພື້ນເມືອງ ຂຶ້ງແມ່ນສະຖານທີ່ບໍລິການດ້ານການປຶ້ນປົວແຕ່ລະຂັ້ນ ທີ່ເນັ້ນໄສ່ ວິຊາການແພດພື້ນເມືອງເປັນຕົ້ນຕໍ່.

ມາດຕາ 6 ຂັ້ນ ຂອງໄຮງໝໍເອກະຊົນ

ໄຮງໝໍເອກະຊົນມີ ສາມ ຂັ້ນ ດັ່ງນີ້:

1. ເປັນໄຮງໝໍຂະໜາດໃຫຍ່
2. ເປັນໄຮງໝໍຂະໜາດກາງ
3. ເປັນໄຮງໝໍຂະໜາດນ້ອຍ

ໂຮງໝໍທຸກປະເທດ, ລັກສະນະ ແລະ ຂັ້ນ ຕ້ອງມີບຸກຄະລະກອນທີ່ມີຄຸນນະພາບ ແລະ ອຸປະກອນການແຜດທີ່ຂັ້ນສະໄໝ ໃນລະດັບການບໍລິການປິ່ນປົວຂັ້ນສູງສຸດ, ຂັ້ນສູງ ແລະ ຂັ້ນກາງ ຕາມທີ່ໄດ້ກຳນົດໄວ້ໃນມາດຕາ 13, 14 ແລະ 15 ຂອງກົດໝາຍວ່າດ້ວຍ ການປິ່ນປົວ.

ໝວດທີ 3

ການຈັດຕັ້ງ ແລະ ການເຄື່ອນໄຫວຂອງໂຮງໝໍເອກະຊົນ

ມາດຕາ 7 ພາລະບິດບາດຂອງໂຮງໝໍເອກະຊົນ

ໃນການສະໜອງການບໍລິການໂຮງໝໍເອກະຊົນ ຕາມການອະນຸຍາດໃຫ້ດຳເນີນກົດຈະການໂດຍກະຊວງສາທາລະນະສຸກ ແລະ ມີພາລະບິດບາດດຳເນີນການໃຫ້ບໍລິການປິ່ນປົວ ທີ່ໄດ້ມາດຕະຖານ, ມີລະດັບເຕັກນິກ ເຕັກໂນໂລຊີ ທີ່ແຕກຕ່າງກັນ ແລະ ມີຄວາມສະເໜີພາບຕໍ່ໜ້າກົດໝາຍໃນການໃຫ້ບໍລິການ.

ມາດຕາ 8 ໜ້າທີ່ ການບໍລິການຂອງໂຮງໝໍເອກະຊົນ

ໂຮງໝໍເອກະຊົນ ມີໜ້າທີ່ ດັ່ງນີ້:

- ປະຕິບັດການດ້ານເຕັກນິກ ເຕັກໂນໂລຊີ ການແຜດ ທີ່ໄດ້ມາດຕະຖານ ແລະ ຖືກຕ້ອງ;
- ສ້າງຕັ້ງ, ຈັດຕັ້ງ, ການເຄື່ອນໄຫວ ແລະ ການຄືນຄວ້າວິທະຍາສາດທາງດ້ານການແຜດ ຢູ່ຫັ້ງໝາຍໃນປະເທດ ແລະ ສາກົນໃຫ້ສອດຄ່ອງ;
- ສົມທິບວັບພາກລັດ ໃຫ້ການສຶກສາຕໍ່ເນື້ອງ, ຜິກອົບຮົມແກ່ແຜດ, ພະຍາບານ ແລະ ພະນັກງານສາທາລະນະສຸກອື່ນໆ.

ມາດຕາ 9 ຂອບເຂດສິດຂອງໂຮງໝໍເອກະຊົນ

ໂຮງໝໍເອກະຊົນ ມີຂອບເຂດສິດ ຕົ້ນຕໍ່ ດັ່ງນີ້:

- ຕາມເນື້ອໃນທີ່ໄດ້ຮັບອະນຸຍາດ ແລະ ຕາມລະບຽບການທີ່ກ່ຽວຂ້ອງ ຂອງ ສປປ ລາວ;
- ດຳເນີນວຽກງານຕາມລະບອບລະບຽບຂອງໂຮງໝໍເອກະຊົນ;
- ຕິດຕໍ່ພິວເຕີມ, ເຊັ່ນສັນຍາ, ບິດບັນທຶກຕ່າງໆ ວັບບຸກຄົນ, ນິຕິບຸກຄົນ ຫຼື ການຈັດຕັ້ງ ຫ້າງໝາຍໃນແລະ ຕ່າງປະເທດ ໂດຍສອດຄ່ອງກັບເງື່ອນໄຂ ແລະ ລະບຽບກົດໝາຍ ຂອງ ສປປ ລາວ.

ມາດຕາ 10 ຜູ້ບໍລິຫານຄຸ້ມຄອງໂຮງໝໍເອກະຊົນ

ຜູ້ອຳນວຍການ ຜ່າຍວິຊາການແຜດຂອງໂຮງໝໍເອກະຊົນ ທີ່ຕ່າງປະເທດມາລົງທຶນດຳເນີນກົດຈະການໂຮງໝໍເອກະຊົນ ຕ້ອງມີທ່ານໝໍ ທີ່ເປັນຄົນສັນຊາດລາວຢ່າງໜ້ອຍ ໜຶ່ງ ທ່ານ ທີ່ມີເງື່ອນ

ខ. ມາດຕະຖານທາງດ້ານວິຊາການ ແລະ ປະສິບການດ້ານການປິ່ນປົວ ສືບປີ ຫີ້ນໄປ, ຖ້າຍັງເປັນ
ລັດຖະກອນຢູ່, ຕ້ອງໄດ້ຂໍອະນຸຍາດຈາກ ສະພາຄຸມຄອງວິຊາຊີບປິ່ນປົວ ຂອງກະຊວງສາຫາລະນະ
ສູກ ແລະ ອະນຸຍາດໃຫ້ເຮັດໄດ້ແຕ່ອກໄມ້ການເທົ່ານັ້ນ, ມີປະຫວັດການເຄື່ອນໄຫວດີຕະຫຼອດມາ
ນັບທັງດ້ານຈົນຍາຫຳ ແລະ ບໍ່ເຄີຍຖືກສານຕັດສິນລົງໂທດ ໃນສະຖານການກະທຳຜິດກ່ຽວກັບວິຊາ
ຊີບດ້ານນີ້.

ມາດຕາ 11 ການບັນຈຸພະນັກງານເຂົ້າໃນໂຮງໝໍເອກະຊົນ

ພະນັກງານວິຊາການ ຂອງໂຮງໝໍເອກະຊົນ ໃຫ້ປະຕິບັດ ດັ່ງນີ້:

1. ການບັນຈຸພະນັກງານ ເຂົ້າເຮັດວຽກໃນໂຮງໝໍເອກະຊົນ ຕ້ອງປະຕິບັດຕາມກິດໝາຍວ່າດ້ວຍ
ແຮງງານ ຂອງ ສປປ ລາວ;
2. ກໍາລະນີເປັນພະນັກງານບໍານານ, ບໍາເນັດ ຫຼື ອອກຈາກລັດຖະການໄປແລ້ວ ທີ່ມີໃບຢັ້ງຢືນວິຊາ
ຊີບປິ່ນປົວ ຂຶ່ງໄດ້ຮັບການຢັ້ງຢືນຈາກໂຮງໝໍທີ່ຜູ້ກ່ຽວເຄີຍເຮັດວຽກຜ່ານມາ;
3. ໃນກໍາລະນີທີ່ຜູ້ປະກອບວິຊາຊີບປິ່ນປົວ ເປັນຄົນຕ່າງປະເທດ ຕ້ອງໄດ້ຖືກຮັບຮູ້ ແລະ ຢັ້ງຢືນຈາກ
ສະພາຄຸມຄອງວິຊາຊີບປິ່ນປົວ ຂອງກະຊວງສາຫາລະນະສູກ;
4. ຜູ້ປະກອບວິຊາຊີບປິ່ນປົວແຕ່ລະວິຊາລະດັບຊັ້ນກາງຂຶ້ນເມືອ ຫຼືຖືສັນຊາດລາວ ທີ່ຈະເຂົ້າເຮັດ
ວຽກໃນໂຮງໝໍເອກະຊົນ ຕ້ອງມີໃບຢັ້ງຢືນເປັນຜູ້ປະກອບວິຊາຊີບປິ່ນປົວ ຈາກກະຊວງສາຫາລະ
ນະສູກ;
5. ຖ້າຍັງເປັນລັດຖະກອນ ອະນຸຍາດໃຫ້ເຮັດວຽກນຳໂຮງໝໍເອກະຊົນ ໄດ້ແຕ່ສະເພາະນອກໄມ້ລັດ
ທະການເທົ່ານັ້ນ.

ມາດຕາ 12 ພັນທະຂອງໂຮງໝໍເອກະຊົນ

ໂຮງໝໍເອກະຊົນ ມີພັນທະ ດັ່ງນີ້:

1. ດຳເນີນການໃຫ້ບໍລິການໃນການປິ່ນປົວ ຕາມກິດໝາຍວ່າດ້ວຍການປິ່ນປົວ ແລະ ລະບຽບກິດ
ໝາຍອື່ນ ຫຼືກ່ຽວຂ້ອງຂອງ ສປປ ລາວ;
2. ໃຫ້ການບໍລິການປິ່ນປົວໃນກໍາລະນີສຸກເສີນ ກະທັນທັນ ແກ່ຜູ້ທີ່ບຸກຍາກ ແລະ ລາຍໄດ້ໜ້ອຍ;
3. ປະກອບສ່ວນໃນວຽກງານພັດທະນາແຜນນະໂຍບາຍ ແລະ ຍຸດທະສາດດ້ານການປິ່ນປົວ ຂອງ
ລັດໃນແຕ່ລະໄລຍະ;
4. ລາຍງານຂໍ້ມູນການບໍລິການ, ສະຖິຕິພະຍາດ ແລະ ການແກ້ໄຂ ສະພາບຂະຍາດລະບາດ
ທີ່ການສາຫາລະນະສູກເມືອງ, ເທດສະບານ, ພະແນກສາຫາລະນະສູກແຂວງ, ນະຄອນຫຼວງ
ແລະ ກະຊວງສາຫາລະນະສູກ;

5. ລາຍງານສະພາບການເຄື່ອນໄຫວຂອງໂຮງໝໍຕົນ ເປັນແຕ່ລະໄລຍະ ຕາມຄວາມເປັນຈິງໃຫ້ ພະແນກສາທາລະນະສຸກແຂວງ, ນະຄອນຫຼວງ ແລະ ກະຊວງສາທາລະນະສຸກ;
6. ປະສານສົມທີບັນດາກະຊວງສາທາລະນະສຸກ ໃນການກຳນົດຄ່າບໍລິການໃນແຕ່ລະໄລຍະ;
7. ປະຕິບັດພັນທະອັນ ຕາມທີ່ໄດ້ກຳນົດໄວ້ໃນລະບູບກົດໝາຍ ຫີ້ກ່ຽວຂ້ອງ.

ມາດຕາ 13 ການນຳເຂົ້າອຸປະກອນ ແລະ ຜະລິດຕະພັນການແຜດ

ການນຳເຂົ້າອຸປະກອນ ແລະ ຜະລິດຕະພັນການແຜດ ເພື່ອຮັບໃຊ້ໃນການດຳເນີນກົດຈະການບໍລິການບຶ້ນປົວ ຂອງໂຮງໝໍເອກະຊົນ ໃນ ສປປ ລາວ ຕ້ອງໄດ້ຮັບອະນຸຍາດຢ່າງຖືກຕ້ອງ ຈາກ ອົງການທີ່ກ່ຽວຂ້ອງ ຕາມທີ່ໄດ້ກຳນົດໄວ້ໃນລະບູບກົດໝາຍ ຂອງ ສປປ ລາວ.

ມາດຕາ 14 ນະໂຍບາຍຂອງລັດຕໍ່ການດຳເນີນກົດຈະການໂຮງໝໍເອກະຊົນ

ລັດມິນະໂຍບາຍສົ່ງເສີມສະເພາະ ແລະ ຈະໄດ້ຮັບນະໂຍບາຍຜ່ອນຜັນການເກັບຄ່າເຊົ້າ ຫີ້ ສຳປະຫານທີ່ດິນຂອງລັດ, ພາສີ, ອາກອນ ແລະ ຄ່າທຳນຽມຕ່າງໆໃນການນຳເຂົ້າ ອຸປະກອນ, ຜະລິດຕະພັນການແຜດ ແລະ ການດຳເນີນກົດຈະການໂຮງໝໍເອກະຊົນ ທຸກປະເພດ, ທຸກລັກສະນະ ແລະ ທຸກຂັ້ນ.

ໝວດທີ 4

ການຂໍອະນຸຍາດດຳເນີນກົດຈະການໂຮງໝໍເອກະຊົນ

ມາດຕາ 15 ການດຳເນີນກົດຈະການໂຮງໝໍເອກະຊົນ

ບຸກຄົນ, ມິຕີບຸກຄົນ ຫ້າງພາຍໃນ ແລະ ຕ່າງປະເທດ ຫີ້ມີຈຸດປະສົງດຳເນີນກົດຈະການໂຮງໝໍເອກະຊົນ ກ່ອນອື່ນຕ້ອງຢືນຄໍາຮ້ອງຕໍ່ ກະຊວງອຸດສາຫະກຳ ແລະ ການຄ້າ ຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍການສົ່ງເສີມການລົງທຶນ, ກົດໝາຍວ່າດ້ວຍວິສາຫະກິດ ແລະ ລະບູບກິດໝາຍອື່ນທີ່ກ່ຽວຂ້ອງ, ຫຼັງຈາກນັ້ນເອກະສານດັ່ງກ່າວຈະໄດ້ສົ່ງມາ ກະຊວງສາທາລະນະສຸກ ເພື່ອມີຄໍາເຫັນໃຫ້ ກະຊວງອຸດສາຫະກຳ ແລະ ການຄ້າ ພິຈາລະນາ ອອກໃບທະບຽນວິສາຫະກິດ.

ມາດຕາ 16 ການຍື່ນຄໍາຮ້ອງຂໍດຳເນີນກົດຈະການໂຮງໝໍເອກະຊົນ

ຫຼັງຈາກໄດ້ໃບທະບຽນວິສາຫະກິດຈາກ ກະຊວງອຸດສາຫະກຳ ແລະ ການຄ້າແລ້ວ ບຸກຄົນ, ມິຕີບຸກຄົນ ຫີ້ມີຈຸດປະສົງດຳເນີນກົດຈະການໂຮງໝໍເອກະຊົນ ຕ້ອງໄດ້ມາຢືນຄໍາຮ້ອງ ພ້ອມດ້ວຍເອກະສານປະກອບຄໍາຮ້ອງ ຕໍ່ກະຊວງສາທາລະນະສຸກ. ເພື່ອຂໍດຳເນີນ ກົດຈະການບໍລິການໂຮງໝໍເອກະຊົນ ຊຶ່ງຈະໄດ້ປະຕິບັດຕາມແບບພິມທີ່ ກະຊວງສາທາລະນະສຸກກຳນົດ.

ມາດຕາ 17 ການພິຈາລະນາ ແລະ ການອະນຸຍາດໃຫ້ດຳເນີນກິດຈະການ

ພາຍຫຼັງໄດ້ຮັບຄໍາຮ້ອງ ແລະ ໄດ້ກວດກາເອກະສານປະກອບຄໍາຮ້ອງຖືກຕ້ອງ ຕາມທີ່ໄດ້ກຳນົດໄວ້ໃນມາດຕາ 16 ຂອງດຳລັດສະບັບນີ້ແລ້ວ ກະຊວງສາທາລະນະສຸກ ຕ້ອງພິຈາລະນາ ອອກໃບອະນຸຍາດ ດຳເນີນກິດຈະການໂຮງໝໍເອກະຊົນ ໃຫ້ຜູ້ຮ້ອງຂໍດັ່ງກ່າວ ພາຍໃນກຳນົດເວລາ ສາມສືບວັນ ນັບແຕ່ວັນໄດ້ຮັບຄໍາຮ້ອງເປັນຕົ້ນໄປ.

ໂຮງໝໍເອກະຊົນ ທີ່ໄດ້ດຳເນີນການບໍລິການຢືນຢັນວ່າ ຫາກຕ້ອງການຂະຫຍາຍ, ເພີ່ມກິດຈະການ, ຂະໜາດ ຂອງໂຮງໝໍ ຫຼື ຢ່າກຂະຫຍາຍສາຂາ ຢູ່ເທິ່ງອື່ນ ຕ້ອງປະກອບເອກະສານ ຂໍອະນຸຍາດນຳກະຊວງ ສາທາລະນະສຸກ, ກະຊວງອຸດສະຫະກຳ ແລະ ການຄ້າ ແລະ ຂະແໜງການ ອື່ນທີ່ກ່ຽວຂ້ອງ ຕາມທີ່ໄດ້ກຳນົດໄວ້ໃນລະບູບກິດໝາຍ.

ໝວດທີ 5

ການມອບໂອນ ແລະ ຍຸບເລີກໂຮງໝໍເອກະຊົນ

ມາດຕາ 18 ການມອບໂອນກິດຈະການ

ໃນກໍລະນີ ຜູ້ເປັນເຈົ້າຂອງໂຮງໝໍເອກະຊົນ ບໍ່ສາມາດດຳເນີນກິດຈະການຕໍ່ໄປໄດ້ອີກ ຍ້ອນເຫດຜົນໄດ້ໜຶ່ງ ຫຼື ມີຈຸດປະສົງຢາກມອບກິດຈະການໃຫ້ຄົນອື່ນ ຕ້ອງແຈ້ງເປັນລາຍລັກອັກສອນພ້ອມທັງເອກະສານ ແລະ ສັນຍາ ລະຫວ່າງ ເຈົ້າຂອງເກົ່າ ແລະ ເຈົ້າຂອງໃໝ່ ໃຫ້ກະຊວງແຜນການ ແລະ ການລົງທຶນ ແລະ ກະຊວງສາທາລະນະສຸກຊາບ ກ່ອນທີກເດືອນ.

ມາດຕາ 19 ການຍຸບເລີກໂຮງໝໍເອກະຊົນ

ໂຮງໝໍເອກະຊົນ ຈະຖືກຍຸບເລີກ ໃນກໍລະນີໄດ້ໜຶ່ງ ດັ່ງນີ້ :

- ການຈັດຕັ້ງ ແລະ ດຳເນີນກິດຈະການບໍ່ຖືກຕ້ອງຕາມເງື່ອນໄຂ ແລະ ລະບູບກິດໝາຍທີ່ກຳນົດໄວ້;
- ຜູ້ລົງທຶນຂໍປິດກິດຈະການ ໂດຍສະເໜີຕໍ່ກຳນະການທີ່ກ່ຽວຂ້ອງ ຍ່າງໝ້ອຍ ຫີກເດືອນ ກ່ອນຈະປິດກິດຈະການ ແລະ ປະຕິບັດຕາມທີ່ໄດ້ກຳນົດໄວ້ໃນລະບູບກິດໝາຍທີ່ກ່ຽວຂ້ອງ;
- ເມື່ອກວດພົບເຫັນວ່າ ມີການລະເມີດລະບູບກິດໝາຍ ຂອງ ສປປ ລາວ ຍ່າງຮ້າຍແຮງ.

ຂະແໜງການສາທາລະນະສຸກ ຕ້ອງລາຍງານໃຫ້ຂັ້ນເທິງພິຈາລະນາ ກ່ຽວກັບການຍຸບເລີກກິດຈະການໂຮງໝໍເອກະຊົນ ຕາມແຕ່ລະກໍລະນີ.

ឧបតាថម្ភ 6 ມາດຕະການຈັດຕັ້ງປະຕິບັດ

ມາດຕາ 20 ການຄຸ້ມຄອງ ແລະ ກວດກາ

ກະຊວງສາທາລະນະສຸກ, ອົງການປົກຄອງທັງຖິ່ນ ແລະ ຂະແໜງການທີ່ກ່ຽວຂ້ອງ ເປັນຜູ້ຄຸ້ມຄອງ ແລະ ກວດກາ ການດຳເນີນກົດຈະການຂອງໂຮງໝໍເອກະພິບ, ຖ້າທາກພົບເຫັນການເຄື່ອນໄຫວ ທີ່ບໍ່ຖືກຕ້ອງຕາມລະບົບກົດໝາຍ, ຂະແໜງການສາທາລະນະສຸກ ຕ້ອງສົມທີບກັບພາກສ່ວນທີ່ກ່ຽວຂ້ອງ ແຕ່ງຕັ້ງຄະນະກຳມະການລົງກວດກາ ໂຮງໝໍດັ່ງກ່າວ.

- ສໍາລັບຂັ້ນສູນກາງ: ມອບໃຫ້ກະຊວງສາທາລະນະສຸກ ເປັນຜູ້ຄຸ້ມຄອງ ແລະ ກວດກາ ຕາມປົກກະຕິ ໜຶ່ງຄັ້ງຕໍ່ປີ ແລະ ກວດກາໄດ້ທຸກເມື່ອ ຖ້າທາກມີການສະເໜີຂອງ ພະແນກສາທາລະນະສຸກ ແຂວງ, ນະຄອນຫຼວງ.
- ສໍາລັບຂັ້ນທັງຖິ່ນ: ມອບໃຫ້ພະແນກສາທາລະນະສຸກແຂວງ, ນະຄອນຫຼວງ ເປັນຜູ້ຄຸ້ມຄອງ ແລະ ກວດກາ ຢ່າງໜ້ອຍ ສອງຄັ້ງຕໍ່ປີ ແລະ ກວດກາໄດ້ທຸກເມື່ອ ຖ້າທາກມີການລາຍງານຂອງຄອບຄົວຄົນເຈັບ ຫຼື ອົງການປົກຄອງທັງຖິ່ນ.

ມາດຕາ 21 ຂຶ້ຂ້າມສໍາລັບການບໍລິການ ຂອງໂຮງໝໍເອກະພິບ

ຫ້າມໂຮງໝໍເອກະພິບດຳເນີນການບໍລິການ ດັ່ງນີ້:

1. ດຳເນີນການຄ້າຜະລິດຕະພັນ ແລະ ອະໄວຍະວະ ຈາກຮ່າງກາຍຂອງມະນຸດ ທີ່ມີຊີວິດຢູ່ ຫຼື ເສຍຊີວິດແລ້ວ;
2. ໂຄສະນາເກີນຄວາມເປັນຈິງດ້ວຍຮູບການຕ່າງໆ ເພື່ອໃຫ້ຄົນເຈັບມາເປັນປົວມາໂຮງໝໍຂອງຕົນ;
3. ນຳເຂົ້າອຸປະກອນ, ຍາ ແລະ ຜະລິດຕະພັນການແພດ ທີ່ບໍ່ໄດ້ຮັບອະນຸຍາດ ມາບໍລິການເປັນປົວໃນໂຮງໝໍຢ່າງເດັດຂາດ;
4. ນຳເຂົ້າອຸປະກອນການແພດເກົ່າ (ເຄື່ອງມືສອງ) ມາບໍລິການໃນໂຮງໝໍເອກະພິບ;
5. ນຳເຂົ້າອຸປະກອນ, ຍາ ແລະ ຜະລິດຕະພັນການແພດ ເພື່ອມາຈຳໜ່າຍສູ່ທ້ອງຕະຫຼາດ ຄືກັບບໍລິສັດຢາ ແລະ ອຸປະກອນການແພດ ຂາອອກ-ຂາເຂົ້າ;
6. ດຳເນີນການບໍລິການເປັນປົວ ແລະ ອອກໄບອະນຸຍາດທາງດ້ານການແພດ ທີ່ບໍ່ຖືກຕ້ອງຕາມກົດໝາຍວ່າດ້ວຍ ການເປັນປົວ ແລະ ກົດໝາຍອື່ນ ທີ່ກ່ຽວຂ້ອງ.

ໝວດທີ 7

ບົດບັນຍັດສຸດທ້າຍ

ມາດຕາ 22 ເຄື່ອງໝາຍ ແລະ ຕາປະທັບ

ກະຊວງສາຫາລະນະສຸກ ເປັນຜູ້ພິຈາລະນາ ຮັບຮອງເຄື່ອງໝາຍ ຂອງໄຮງໝໍເອກະຊົນ
ແຕ່ລະບະເພດຕາມການສະເໜີຂອງພວກກ່ຽວ.

ໄຮງໝໍເອກະຊົນ ມີຕາປະທັບເປັນຂອງຕົນເອງ ເພື່ອນຳໃຊ້ເຂົ້າໃນການເຄື່ອນໄຫວວຽກງານ.

ມາດຕາ 23 ການຈັດຕັ້ງປະຕິບັດ

ມອບໃຫ້ກະຊວງສາຫາລະນະສຸກ ເປັນເຈົ້າການປະສານສົມທິບ ກັບກະຊວງແຜນການ
ແລະ ການລົງທຶນ, ກະຊວງການເງິນ, ກະຊວງອຸດສາຫະກຳ ແລະ ການຄ້າ ແລະ ພາກສ່ວນທີ່ກ່ຽວ
ຂ້ອງ ຈັດຕັ້ງປະຕິບັດດຳລັດສະບັບນີ້ ຢ່າງເຂັ້ມງວດ.

ບັນດາກະຊວງ, ອົງການທູກເບື້າກະຊວງ ແລະ ອົງການປົກຄອງທ້ອງຖິ່ນຫຼຸກຂັ້ນ ຈຶ່ງຮັບຮູ້
ແລະ ຈັດຕັ້ງປະຕິບັດດຳລັດສະບັບນີ້ ຕາມພາລະບົດບາດ, ຂອບເຂດສິດ ແລະ ນ້າທີ່ຂອງຕົນ.

ມາດຕາ 24 ຜົນສັກສິດ

ດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ ແລະ ບໍ່ມີແນນດຳລັດ
ສະບັບເລກທີ 016/ນຍ, ລົງວັນທີ 09 ກຸມພາ 1998.

ຂ້າກຳນິດ, ບົດບັນຍັດ ໃດ ຫ້າຂັດວັບດຳລັດສະບັບນີ້ ລ້ວນແຕ່ຖືກຍົກເລີກ.

ລັດຖະບານ ແຫ່ງ ສປປ ລາວ

ນາຍົກລັດຖະມົນຕີ



ທອງສົງ ທໍາມະວົງ